

# Ýat ýere gyz bermäň!

Category: Goşgular, Kitapcy

написано kitapcy | 21 январа, 2025

Ýat ýere gyz bermäň! ÝAT ÝERE GYZ BERMÄŇ!



Wah, ne gözel maşgala,  
Keşde çekse sünnälän.  
Bigadyra duş bolup,  
Görýän günü gün däl-ä.  
Belki, Allaň buýrugy  
Arzuwynyň paşmany.  
Basýar onuň egninden  
Ýat illeriň asmany.

Bagt diýlen zat berlenok,  
Gözýaşa ýa badalga.  
Indi gyzyň yhlasy  
Şu ojaga sadaga.

Käbir gyzyň gylygy  
Açmaýar hiç ýüregni.  
Ynanýar hossaryna  
Ykbalynyň küregni.

Dillenmegi kyn görer,  
Bir utanjaň ýazygy.  
Üme düşmez eşitmez  
Gyz kalbynyň sazyny.

Gyzy oda atanyň  
Ýandak bitsin meýdine.  
Günä galmak bolarmy,  
Bu döwürde beýdibem?

Gaýynlary öwse-de,  
Hoş ýakanok gulaga.  
Ýöne ile bildirmez,  
Günlerinem bulamaz.

Bu öý bilen garyşar,  
Çeker ýörer keşigni.  
Ýuwar-ardar äriniň  
Dolagyny, eşigni.

Söýgüsizem sebäp bar,  
Döremek, dogulmaga.  
Ýüzi düşer bäbege ~  
Gyzlara, ogullara.

Kem-kem ýatdan çykyşar,  
Arzuwlarnyn paşmany.  
Häzir welin, egninde  
Ýat illeriň asmany.

Çary ÝEGENMYRADOW. Goşgular